



ஓம் சாயி ராம்

சாயி மார்க்கம்

இங்கை நீ சுத்ய சாயி நீலையங்களின்
கறையிடு இதழ்



சாயி மார்க்கம்

SAI MARGAM (Tamil)

மலர் 5
இதழ் 14

ஓரே ஒரு மதம்
அது அன்பு எனும் மதம்

சாயி மனிதமேப் பாடு ஆண்டு
ஜனவரி - மார்ச் 1999

பொருளடக்கம்

இளைஞருக்கு அவசியமான ஒரு கடிதம்	1
பகவான் ஸ்ரீ சத்ய சாயியின் அடியார்கள், நிலைய சேவையாளரின் செயலாற்றல்களுக்கு அறிவுரைகள்	3
பெற்றோர் பற்றி Dr. Judo	10
பிரசாந்தி நிலையம் உங்களை அழைக்கின்றது	12
தர்மம்	16
பகவானின் 75 வது பிறந்துள்ள ஞாபகார்த்த நூல்	18
ஸ்ரீ சிவஞானம் ஜயா சொன்னவை	20
இறைவா நீ ஒரு சங்கீதம்	24
ஸ்ரீ சத்திய சாயி ஆன்மீகக் கல்வி (பால விகாஷ) பார்ட்சைகள்	25
செய்திகள்	26

இலங்கையில் தனிப்பிரதி :-	ரூபா 25/-
வருடசந்தா (4 பிரதிகள் தபால் செலவுட்பட)	ரூபா 100 /
வெளிநாடு வருடசந்தா	US \$ 10
காசோலை, பணக்கட்டளைகளை ஆசிரியருக்கு அனுப்பி வைக்கவும்.	

ஆசிரியர் :	துணை ஆசிரியர்கள் :
பேராசிரியர் செ. சிவஞானசந்தரம் (நந்தி)	ஸ்ரீ S. R. சரவணபவன் ஸ்ரீ V. K. சபாரத்தினம்
நிருவாக அலுவலகம்;	‘ சத்தியம் ’
	681/2 பருத்தித்துறை வீதி, நல்லூர், யாழ்ப்பாணம்.

இளைஞருக்கு அவசியமான ஒரு கடிதம்

சாயிராம்.

எமது பேர்ஸ்புள்ள உங்களுக்கு,

இது ஒரு உரிமையான வேண்டு கோள். ஒவ்வொருவரையும் நேருக்கு நேரே கேட்பதாக மனத்தில் கொள்ளுங்கள்.

இலங்கையில் எமது சாயி நிறுவனத்தின் தமிழ்க்குரல் 'சாயி மார்க்கம்' என்பது எமக்கு ஆன்மிக திருப்தி தரும் ஒரு நியமம். சாயி மார்க்கம் இந்த இதழுடன் ஆறாம் ஆண்டின் சேவைப் பாதையில் அடி வைக்கின்றது. எமது தொண்டு பகவான் வழி வகுக்கும் ஒரு ஆத்மீக நிறுவனத்தின் நோக்கங்களுக்கும், செயற்பாடு களுக்கும் உறுதுணையாக இருப்பதாகும். அதற்கு பகவானின் பேரருளை வேண்டியே நாம் சிந்திக்கிறோம், எழுதுகிறோம். 1994 ஆம் ஆண்டு மார்க்கி மாதம் நாம் இந்த ஆத்மீக இதழை ஆரம்பித்த போது சுவாமியிடம் ஓர் பிரார்த்தனையுடன் தொடங்கினோம். நாம் மகாகவி பாரதியார், அன்னையை வேண்டிய பின்வரும் பாடலை, எமது அன்னை சாயியின் பாதங்களில் சமர்ப்பித்தது உங்களுக்கு ஞாபகம் இருக்கும்.

எண்ணிய முடித்தல் வேண்டும்
நல்லவே எண்ணல் வேண்டும்
திண்ணிய நெஞ்சம் வேண்டும்
தெளிந்த நல்லறிவு வேண்டும்

பண்ணிய பாவம் எல்லாம்
பரிதிமுன் பனியே போல
நண்ணிய நின்மு னிங்கு
நசித்திடல் வேண்டு மன்னாய்.

1997 ஏப்ரல் - ஜூன் எட்டாவது இதழாக - சாயி நிறுவன சிறப்பிதழ் ஆக வெளி வந்த பின் 'ஒரே, ஒரு மதம், அது அன்பு எனும் மதம்' என்ற அதி உயர் கோட்பாட்டை எமது தாரக மந்திரமாகக் கொண்டுள்ளோம். இது 21 ஆம் நூற்றாண்டின் உலகிற்கு மிகவும் அவசியமான சித்தம் ஆகும். இதுவரை எமது அடியார்கள், நிறுவன தலைவர்கள், அலுவலர்கள், பயன் பெறும் வரை சாயி மார்க்கம் குரல் தந்தது. உங்கள் கைகளில் இருக்கும் இந்தச் சிறிய இதழ் உங்கள் நிறுவன ஒழுக்கத்திற்கு எத்தகைய, எந்த அளவு துணைதரும் என்பதைப் படித்ததும் நீங்கள் உணர்வீர்கள். எல்லாம் சுவாமியின் செயல்.

இன்னும் எமது மக்கள் எத்தனையோபேர் சுவாமியை அறியாமல், தமதுவாழ்வுக்கு சாயி நிறுவனாலேழுக்கச் செயற்பாடுகளைத் தெரியாமல் இருக்கிறார்கள். நல்ல சைவனாக, நல்ல கிறிஸ்தவனாக, நல்ல முஸ்லி மாக, நல்ல புத்த சமயி ஆக வாழ வதற்கு மட்டுமல்ல, அதற்கு மேலாக

எல்லா மதத்தினரையும் சகோதர மாக மதிக்கும் மனப் பக்குவம் அடைவதற்கும் சாயி தத்துவம், மனித மேம்பாட்டுக் கல்வி, சேவை சிந்தனை ஆகியன துணை என்பதை, எல்லோரும் உணர வேண்டும். இது சாயி மார்க்கத்தின் தலையாய கடமையாகும்.

ஆகவே, சாயி மார்க்கம் பலரின் இல்லங்களுக்குச் சென்று, குடும்பத்தினரின் உள்ளங்களிலே பதியவேண்டும். என்பது எமது உணர்வின் உணர்வு. ஆமாம், எல்லாவித மக்களிடையேயும் - வைத்தியர்கள், வியாபார வள்ளல்கள், விவசாயிகள், தொழில் நுட்ப வஸ்துநர்கள், ஆசிரியர்கள், பேராசிரியர்கள், கலைஞர்கள், கதாசிரியர்கள், தொழிலிலதிபர்கள், தொழிலாளர் பெருமக்கள் என்று பலரிடையே சாயி மார்க்கம் சென்று அடைய வேண்டும். ஒழுங்காக படிக்கும்போது அவர்கள் சிந்தனையும், செயலும் எமக்கும் வழிகாட்டும். நாட்டிற்கும் நலன் தரும்.

வேண்டுகோள்! இது தான்! எல்லோரும் பயன் பெறுவதற்கு, சாயி மார்க்கத்திற்கு சந்தாதாதரரைச்

சேர்த்துத் தாருங்கள். சாயி யின் ஜம்பது இளைஞர்கள் ஓவ்வொரு வரும் பத்து சந்தாக்கள் சேர்த்தால், அடுத்த இதழுக்கே 500 சந்தாதாரர் இருப்பர் என்பது கணக்கு. உண்மையின் அது என் 1000 ஆக இருக்கலா காது? எமது கணக்கு நம்பிக்கையா வதும், நிதர்சனம் ஆவதும் இளைஞராகிய உங்கள் கைகளில் தான் உள்ளது.

முடியுமானால், இரண்டு வருட சந்தாவைப் பெற்று அனுப்பினால் நல்லது என்பதைக் கூற விரும்புகிறோம். எமது முதலாம் இதழில் நாம் தந்த பகவான் அருளுரையை இங்கே தருவது ஊக்கம் தரும் என நம்புகிறோம். 'எனது கருவியாக நீங்கள் செயற்படுங்கள்' என்று பகவான் கூறுகிறார்:

'உங்களது பணி ஆசம்பமாகி விட்டது. இதுதான் நான் உங்களுக்கு கூறுகின்ற வார்த்தை. எனது பக்தர்களே! இவ்வுலக வாழ்க்கையில் நீங்கள் ஓவ்வொரு

சாயி மார்க்கம் வாடசந்தா ரூபா 100. இருவருட சந்தா ரூபா 200. அனுப்பவேண்டிய விபரங்களுக்கு இந்த இதழின் முன் அட்டை பின் பக்கம் பார்க்கவும். சந்தாதாரர் விலாசம் தெளிவாக எழுதவும். ரசீது அவர்களுக்கு அனுப்புவோம். இதழிகள் தபாலில் அவர்களுக்கு அனுப்பப்படும்.

வரும் ஆற்றவேண்டிய தனித்துவமானதும், மதிப்பிற்குரியதுமான பங்கு ஒன்று உண்டு என்னால் அழைக்கப்பட்டவர்கள் தான் எனக்குச் சேவை செய்ய முடியும்.

நீங்கள் ஓவ் வொருவரும் உடனடியாகச் செயலில் இறங்க வேண்டிய கால கட்டத்தினை

எனது பணி அடைந்துள்ளது---'

இதற்கு மேலே நாம் கூறுவதற்கும், வேண்டுவதற்கும் என்ன இருக்கிறது ?

சாயி சேவையில்
செ. சிவஞானசந்தாம (நந்தி)
எ.ஸ். ஆர். சரவணபவன்
வி. கே. சபாரத்தினம்
சாயிமார்க்கம் ஆசிரியகுமு.

பகவான் ஸ்ரீ சத்திய சாயியின் அடியார்கள், நிலைய சேவை எரின் செயலாற்றுக்களுக்கு அறிவுரைகள்

பிரசாந்தி நிலையத்தில் 1998 நவம்பர் 20 - 24 திகதிகளில் நடைபெற்ற வெளிநாட்டு ஸ்ரீ சத்திய சாயி நிலையங்களின் தலைவர்களுக்கான ஆலோசனைக் கூட்டத்திலே பல கருத்துக்கள் பரிமாறப்பட்டன. அவற்றிலிருந்து மிக முக்கிய அறிவுரைகளைத் தொகுத்து சர்வதேச தலைவர் ஸ்ரீ இந்துஸால்ஷா எமக்கு தந்துள்ளார். அவற்றைக் கடைப்பிடிப்பது எமது தெய்விக கடமைஆகும்.

பஜனையின் பின்பும், சத் சங்கத்திலும், மகளிர் இளைஞர் கூட்டங்களிலும், விசேஷ கருத்தரங்களிலும் இந்த அறிவுரைகளைப் படித்து, விளக்கி எல்லோரும். அறியச் செய்யவும்.

ஸ்ரீ. செ. சிவஞானம்
மத்திய இணைப்பாளர், இலங்கை.

1. சமூக சாதனை

சமூக சாதனையின் முன்பு, உங்கள் தனிப்பட்ட சாதனை, குடும்ப சாதனை, இவற்றை பலப்படுத்தவும், பின்பு எல்லாவற்றையும் தொடர்பு வைக்க முயலவும்.

2. சுவாமியின் நாமத்தை காப்பாற்றவும்

ஒவ்வொரு அடியாரும் (நிலைய சேவையாளர் தலைவர் உட்பட) சுவாமியின் நாமத்தை காப்பாற்ற வேண்டும். அவரின் பெயரையே எமது நிறுவனத்திற்கு வைத்துள்ளோம்.

3. நம்பிக்கை

சுவாமிமேல் அசைக்க முடியாத நப பிக்கையை வளர்த்து பலப்படுத் தவும், பின்பு அவரைப் பற்றி உங்கள் குடும்பத்திற்கு, அயலவருக்கு, உலகிற்கு தெரியப்படுத்தவும்.

4. சோஹம் பயிலவும்

சோஹம் என்ற மந்திரத்தை எப்போதும் எவ்விடத்திலும் பயின்று உருவும் இல்லாத இறைவனின் சந்தி தானத்தில் நித்தம் வாழவுப்.

5. சிந்தனை, சொல், செயல்

காதுகள், கண்கள், நாக்கு இவற் றைக் கட்டுப்படுத்தவும். இந்த மூன்றையும் நாம் கட்டுப்படுத்தினால் சிந்தனைகள் நன்றாக இருக்கும். சிந்தனை நல்லவையானால் சொற்கள் நல்லவை ஆகும். பின்பு செயல்கள் நல்லவை ஆகும். பின்பு இம் மூன்றும் ஒன்றாக சேரும்.

6. பயிலவும்

ஓற்றுமை பயிலவும், சேவை செய்யவும்.

7. பொருளாதாரம்

1. ஆத்மிக செயல்களுக்கு பணம் தேவை இல்லை. சேவைக்கு பணம் தன்னிச்சையாக வர வேண்டும். நம் பிக்கை

இல்லாது பணச் சேகரிப்பு ஆகாது. பொருளாதாரம் மத்திய இணைப்பாளரின் பொறுப்பில் இருக்கவேண்டும்

2. சாயி நிலையங்கள் தமது சேவைகளுக்கு பொருளாதாரம் தேடுவது தேவைதான். இது அமைதியான முறையில் அடியார் மத்தியில் வாய்மூலம் பரவி நடைபெற வேண்டும். பொது மக்களிட மிருந்து பணம் சேர்ப்பதற்கு பகிரங்க விளம்பரங்கள் வேண்டாம். நிலையங்களில் உண்டியல்களை வைக்க வேண்டாம்.

3. சாயி நிலையங்கள் தம்மிடம் உள்ள நிதி, சாதனங்கள் பற்றி அடியார்களுக்கு தெரிவிக்க வேண்டும். இவற்றை மீறிய செயற்பாடுகளில் நாம் இறங்கலாகாது.

8. விதிகளும் கட்டளைகளும்

சாயி நிலையங்களில் பிரச்சினைகளைத் தவிர்க்கவும். விதிகளையும் கட்டளைகளையும் கடைப்பிடிப்பதில் கடும் பிடியைத் தவிர்த்தால் பிரச்சினைகளை தவிர்க்கலாம். ஒன்பது ஒழுக்கக் கோட்பாட்டை அடியார்கள் கடைப்பிடிக்க கூறவேண்டும். இதைக் கடுமையாக கடைப்பிடித்தால், மற்றவை இனக்கமாக,

ஒத்துப் போவதாக, இலகுவில் தானாக சமாளிப்பதாக அமைந்து விடும்.

9. தலைவர்களின் செயற்பாடுகள்

தலைவரின் உண்மையான செயற்பாடு ‘சர்வாதிகாரி’ யினுடைய ‘எசுமான்’ உடைய தொழில் அல்ல. அவர் ஒரு ‘இணைப்பாளர்’ தான். சாயி நிறுவனத்தின் சகல ஒவ்வொரு செயற்பாட்டையும் அவர் ஒன்றிணைக்க வேண்டும்.

10. பிரசாந்தி நிலையத்தை உங்கள் வீலமாக கருதவும்

பிரசாந்தி நிலையத்தையும், வெளிநாட்டு நிறுவனத்தையும் வேறு படுத்த வேண்டாம். இங்கே நாங்கள் விருந்தாள்கள் அல்ல. இது உங்கள் ஆச்சிரமம். ஒவ்வொரு அடியாரும் இந்த ஆச்சிரமத்தின் நிருவாக ஒழுங்கிற்கு பங்களிக்க வேண்டும். உங்கள் வீட்டின் உடைமைகள் போல் ஆச்சிரமத்தின் உடைமைகளை பாதுகாக்க வேண்டும். சுவாமியுடன் ஒன்று படுங்கள். எனதுபணம் அவரின் பணம் என்று வேறுபடுத்தாதீர்கள்.

11. ஆசைகளுக்கு வரம்பு வைத்தல்

எமது நிலையங்களிலே ‘ஆசைகளுக்கு வரம்பு’ என்ற மனப்பான்மை வளருவதற்கு திட்ட நிகழ்வுகள் வேண்டும். அது பால விகாஸ், பெண்கள் பிரிவு, இளைஞர் பிரிவு

என தொடங்கி எல்லா பிரிவுகளுக்கு பரவுவேண்டும். ‘ஆசைகளுக்கு வரம்பு’ என்ற கொள்கையை கடைப்பிடியாத நிலையங்கள், உடனடியாக அத்தகைய செயற்பாடுகளை இணைக்க வேண்டும். அப்போது செலவுகள் குறையும். அந்தப் பணம் வறியவர், தேவையானோருக்கு உதவும்.

12. சேவைக்கு வாய்ப்பு காணல்

சுவாமிக்கு சேவை செய்ய நாம் வாய்ப்பைத் தேடவேண்டும். சுவாமி வந்து வேலை பற்றியும், செயற்பாடுகள் பற்றியும் சொல்வதற்கு காத்திருக்கப்படாது.

13. பஜன் பற்றி புதிய பரிமாணம்

பஜன் நமது இதயத்திலிருந்து பாடுவது அவசியம் என்று சுவாமி கூறுகிறார். இந்தப் புதிய பரிமாணத்தை உலகத்தில் எல்லா பாடகர்களும் | அடியார்களும் கடைப்பிடிக்க வேண்டும். எமது உள்ளத்திலே இருந்து பாட நாம் முயற்சித்தால், அது நமது உள்ளத்தில் குடி கொண்ட தெய்வீகத்தை மிகுதிப்படுத்தும். பஜன் மூலம் உங்கள் உள்ளே அன்பு பரவ வேண்டும். ‘நான் விரும்பும் விதத்தில் கடவுள் மேல் அன்பு பாராட்டலாம்’ என்ற உணர்வுடன், பஜன் பாடகர் | அடியார் தான் விரும்பும் எந்த மொழியிலும் பாடலாம்.

14. பஜன் மூலம் உங்கள் இதயத்தை தூய்மையாக்கவும்

எமது இதயத்தை தூய்மையாக்கி, எம்மைத் தாக்கும் ஆறு உள்ளதிரிகளை துரத்தும் வண்ணம் நாம் பஜனை பாட வேண்டும். எமது சூழலை மாசுபடுத்தும் கெட்டசிந்தனைகளையும், உணர்வுகளையும் பஜனை மூலமும், நகர சங்கீர்த்தனம் மூலமும் நாம் நீக்கவேண்டும். அவைகிருமி எதிரி (ANTI-biotic) மருந்து போல் செயற்படும்.

15. பஜனை பாடும் உள்ளமை முறை

பஜனை பாடும் போது அது உட்டடாலும், நாக்காலும் வரப்படாது; பாடும் விதத்தில் எமது இதயத்தில் மகிழ்வான சிலிர்ப்பு ஏற்படவேண்டும் என்று சவாமி அறிவுறுத்துகிறார். பஜனை பாடுவதன் இறுதியான நோக்கம் எமது உள்ளார்ந்த தெய்வீகத்தை தட்டி எழுப்புவது தான்.

16. தலைமைப் பாடகளின் பொறுப்பு

பஜனை ஆனந்த நிலையில் பாடப்பட வேண்டும் என்று சவாமி தலைமை பஜனை பாடகர்களுக்கு அறிவுரை தருகிறார். கேட்பவர்கள் பேரானந்தம் அடைந்து தம்முள் தெய்விகத்தை உணரும் படியாக தலைமை பாடகர் பாடவேண்டும். ‘பஜ்’ என்றால் கடவுளை வணங்கு

வது என்ற அர்த்தத்தை ஒவ்வொரு பஜன் பாடகரும் அறிந்து, அந்த வணக்கம் இதய மத்தியில் இருந்து எழுவேண்டும்.

17. பஜன் பாடுவது, வேறு வழிகள்

சமஸ்கிருதத்திலோ தெரியாத வேறு மொழிகளிலோ பஜன் பாட இயலாதவர்களுக்கு சில வழிகள் உண்டு. ஆரம்பத்தில் உங்கள் குடும்பத்துடன் சில புனிதமான நேரத்தை, சங்கீதத்துடனும், பிரார்த்தனை யுடனும் கழியுங்கள். பின்பு மெல்ல மாக சவாமி மிகவும் வற்புறுத்தும் மனித மேம்பாட்டு பாடல்களை பாடவும். இரு விடயங்களை மனத் தில் கொள்ளவும் .-

அ. என்ன பாடல் பாடினாலும் அதில் அர்த்தமும் நிரம்பிய பக்தியும் இருக்க வேண்டும்.

ஆ. பஜன் பாடும்போது மனத் திலே ஐக்கியம் இருக்க வேண்டும். அகங்காரம் நுழைய இடம் கொடுக்கப்படாது.

18. பகவானின் கட்டளை

‘நான் பஜன் பாடும் போது நீங்கள் பின்பற்றி பாடுகிறீர்கள். அதேபோல் எனது படிப்பினைகளை நீங்கள் பின்பற்றவேண்டும்’ என்று பகவான் கட்டளை இடுகிறார்.

19. அங்பு என்ற வழியை பின் பற்றவும்

உலகலாவிய சாயி நிலையங்களுக்கு ஒழுக்கம் முக்கியம், ஆனால் தலைவர்கள் / அடியார்கள் அன்பின் மூலம் தான் ஒழுக்கத்தைப் பேண வேண்டும்.

20. மனித மேம்பாட்டுக் கல்வி செயற்பாடு

ம. மே. க செயல்முறைகள் சிந்தனையின் பிரதிபலிப்பு ஆகும். பெற்றோர் பிள்ளைகளோடு இணைந்து நன்னடத்தையின் தோழர்களாகி, தமது வீட்டிலே அறத்தின் வழியை நிலைநாட்ட வேண்டும். பிள்ளைகள் பெற்றோரைப் பார்த்து செயற்படுவார்கள். ஆகவே பெற்றோர் நல்ல முன்னுதாரணமாதிரிகளாகி, அவர்களிடையே நன்னடத்தையை நிலைப்படுத்துவது கடமையாகும். சாயி நிலைபங்களில் ஆசிரியர்களும் தமது சீரிய பண்புள்ள வாழ்க்கைமூலம், பால விகாஸ், ம. மே. க வகுப்புகளில் அன்பின் சூழலை ஏற்படுத்த வேண்டும்.

21. கல்வி வட்டம் என்பதன் அர்த்தம்

“Study” means being Steady. கல்வி என்பது உறுதியாக இருப்பது. இதயம் வழிவகுக்க தடுமாறாமல் தூய்மையாக இருப்பது ஆகும். “வட்டம்” என்பது எல்லா பக்கப்ரந்த பார்வை.

அ. கல்வி வட்டத்தின் ஒவ்வொரு அங்கத்தவரும் குழுவோடு ஒன்றிணையும் மனப்பான்மையை வளர்க்க வேண்டும். கூறப்படும்கருத்துக்களில் பொதுத் தன்மையை காண வேண்டும். நாம் படிக்கும் நாளின் எந்தப் பகுதியையாவது ஒருவராவது முற்றாக விளங்கிக் கொள்வது இல்லை, என்று சுவாமி கூறுயுள்ளார். ஆகவே ஒவ்வொரு அங்கத்தவரும் பயமின்றி தமது விளக்கத்தையும் புரிந்த அர்த்தத்தையும் கூறிப் பகிர்ந்து கொள்ளவேண்டும். அப்போது ஒவ்வொருவருடைய விளக்கத்தின் மூலம், முழுமையான உண்மையான கருத்து வெளிப்படும்.

ஆ. ஒவ்வொருவருக்கும் தமது கருத்தைத் தெரிவிக்க சமசந்தரப்பம் கொடுக்க வேண்டும். தலைமை வகிப்பவர் எல்லாரும் பங்கு பற்றும் முறையில் அடிக்கடி ஊக்கம் அளிக்க வேண்டும். எனினும் அவர்கள் இயல்பாக பங்கு பற்ற வழி வகுக்க வேண்டும்.

இ. படிப்பதன் அர்த்தம் முக்கியத்துவம் இவற்றை ஆழ்ந்து நோக்க வேண்டும். அதே வேளையில் இவற்றை வாழ்க்கையில் செயற்படுத்துவதையே நோக்காக கொள்ள

வேண்டும். அல்லா விடி ஸ் கல்வி வட்டமானது அரை வட்டமாகவே இருக்கும்.

22. தலைமைத்துவம் பற்றிய மகா வாக்கியங்கள்

சாயி நிலையங்களின் ஒவ்வொரு தலைவரும் 4 மகா வாக்கியங்களை பின்பற்ற வேண்டும்.

(i) 'To Be': இரு. நீ உதாரண மானாஸ் உனது தலைமை வலுவடையும்.

(ii) 'To Do': செய். முன் உதா ரணமாக செய்ய வேண்டியதை நீயே செய்.

(iii) 'To See': பார். நிலையத்தில் என்ன நடைபெற்றாலும் அநுபவ ரீதியில் பார்

(iv) 'To Tell': சொல். தானே செய்யாததை ஒருபோது மற்றவர்களுக்கு சொல்லப் படாது, செய்தபின் சொல். இந்த தலைமைத்துவ அடிப்படையான உண்மைகள் சகல துறைகளின் தலைவர்களுக்கும் பொருந்தும்.

23. வேலையே எனது ஆசிரிவாதம் *Work is My Blessing*

வசதிபோல் சேவை என்பது தேவைக்கு சேவை என்று மாறவேண்டும். இந்த நோக்கமானது, தியாகம், நேர்மை ஆகிய இரண்டுடன் இணை

யும்போது, நாம் சேவை மூலம் 'அத்து வைதம்' என்பதை விளங்கி உணர்கிறோம். அதாவது வேலை மூலம் ஒருமையின் உணர்வை அநுபவிக்கி ரோம்.

24. சாயி அலுவலரின் தகைமைகள்

அ. சாயி நிறுவனத்தின் சேவையாளர் (அலுவலர்) மற்ற வர் பின்பற்ற வேண்டிய வழியில் தானே நடக்கும் வழிகாட்டி ஆவார். அவர்கள் உத்தரவிடல் ஆகாது, தண்டித்தல் ஆகாது. அறிவு நுத்தல் செய்து செய்யும்படி தூண்ட மட்டுமே முடியும். ஞாபகத்தில் வைத்துக்கொள் ளவும்: சத்திய சாயி என்ற பெயர் நிறுவனத்தின் ஒவ்வொரு அலகிலும் உண்டு. ஆகவே அலுவலர் அனைவரும் பகவான் தந்த விதிகளையும் கட்டளைகளையும் கடைப்பிடிப்பது கடமை ஆகும்.

ஆ. சாயி என்பது ஒவ்வொரு சேவையாளருக்கும் உள்ள ணர்வும், சக்தியும் ஆகும். அவரது நாமத்திலும், ரூபத்திலும், நம்பிக்கையும் பக்தியும் வைத்திருப்போரே நிறுவனத்தின் குறிக்கோள்களை நிறைவேற்ற முடியும். சாயி நிறுவனத்தின் சகல வேலை

களையும் ஒரு கர்மயோகியின் மனத்துடன் செய்ய வேண்டும். அது உங்கள் மனத்திருப்திக்காக நீங்கள் எடுத்துக் கொண்ட கடமை யாகும்.

இ. மற்றவர்களுக்கு எடுத்துக் காட்டுவதற்காக நிறுவன வேலைகளாச் செய்யவேண்டாம். நிறுவனம் எதற்காக இயங்குகிறதோ, அதற்காக செய்யவும். மற்றவர்கள் மேல் அதிகாரம் செலுத்த வழி தேடவேண்டாம். எப்படி அவர்களுக்கு உதவி செய்ய வாம் என்பதை அறிய வழி தேடவும். கருணையோ, இரக்க சிந்தனை யோ இல்லாமல் விதிகளை மற்ற வர் மேல் திணிக்க வேண்டாம். ஒவ்வொரு வரும் திருந்துவதற்கு சந்தர்ப்பம் கொடுக்கவும். ஒரு வரிட மிருந்து பதவியைப் பிடிக்கப் பேராவல் இருக்கக் கூடாது. அதேபோல் ஒருவர் தயாராக இருக்கும் போது அதை பிடியாய் பிடித்திருக்கவும் கூடாது.

ஈ. ஒரு பதவியில் உள்ள பொறுப்பை ஏற்கவோ, பொறுப்பை முழுமனத்துடன் செயலாற்றவோ இயலாத எவ்ரேனும் அதிகார நிலைக்கு உகந்தவர் அல்ல.

25. அலுவலரின் பங்கு

அடியார்கள் ஆத்மிக பயணத்தில் பூரண பயன் அடைவதற்கு வழி காட்டல் நிறுவன அலுவலரின் கடமை ஆகும். அவர்கள் தமது நாடுகளில் ஆரம்ப கூட்டங்களை நடத்த வேண்டும். அப்போது தான் பிரசாந்தி நிலையம் வரும் அடியார்கள் ஆச்சிர மத்தின் ஒழுக்ககோவை, விதிகள், கட்டளைகள், திசைரி நடவடிக்கை களைப் புரிந்து கொள்வதற்கு இலகு வாகும்.

26. ‘‘My Life is My Message’’ எனது வாழ்க்கையே எனது செய்தி ஆகும்.

ஆகவே, ஒவ்வொரு தலைவருக்கும் பகவானின் வாழ்க்கைச் சரிதத்தில் முக்கிய கட்டங்கள் பற்றிய ஆழந்த அறிவு வேண்டும். அதையே பகவான் வாழ்வு பூராக எமக்கு செய்தியாக தருகிறார்.

27. அலுவலரின் கடமைகள்

அலுவலர், அடியார் இருபாலாரது பங்கு, கடமை, பொறுப்புகள் என்ன வென்னில்; தன்னுள்ளே, குடும்பத்திலே, நிறுவனத்திலே முழு உலகிலே அமைதியை நிலை நிறுத்துவதாகும். அலுவலர் அதிகாரத்தையோ ஆதிக்கத்தையோ பிரயோகிக்காமல், அன்பை வெளிப்படுத்தி கற்பிக்க வேண்டும். அதிகாரத்தை காட்டினால் வேற்றுமைகள் தோன்றும். சில வேளை

களில் அலுவலருக்கு தனது குரலின் தன்மையையோ, சத்தத்தையோ மாற்ற வேண்டிய சந்தர்ப்பம் ஏற்படலாம். அந்த வேளைகளில் அறி வுரையை உண்மையாகவும் தயையுடனும் கூறவும். ஒரு போதும் கசப்பு, விரோதம், தனிப்பட்ட கோபம் ஆகியவற்றிற்கு இடம் தரலாகாது.

28. 21 ஆம் நூற்றாண்டிற்கு தரிசனம்

முழு உலகமே சத்திய சாயி நிறுவனமாக உருவமாற்றமடையும்.

சத்திய சாயி ஒவ்வொருவருடைய, எல்லாருடைய இதயங்களிலும் அமர்த்தப்படுவார். அந்தக் காலம் மாற்றமடையும் தொழிலில் நுட்பமாக (*Transformation Technology*) மாறும். செய்தி நுட்பவியலாக (*Information Technology*) அல்ல. பகவான் எமக்கு ஞாபகமுட்டுகிறார், நல்ல செயலுக்கு கெட்ட காலம் என்ற ஒன்று இல்லை. கெட்ட செயலுக்குத்தான் நல்ல காலம் வேண்டும்.

பெற்றோர் பற்றி Dr. Judo

டொக்டர் ஜாடோ எஃப்வரின் முழுப்பெயர் Dr. Teerakiat Jaeonsettasin, MD; MRCPsych (UK) ஆகும். அவர்சர்வதேச சீத்திய சாயி மனித மேம்பாட்டுக் கல்வி பிரதானிகளில் ஒருவர். பிள்ளைகள் உளமருத்துவ நிபுணர், உதவி பேராசிரியர். அத்துடன் தாய்லாந்தில் பாங்கொக் கூடுதலாக சீத்திய சாயி மேம்பாட்டுக் கல்வி நிறுவனத்தில் ஆசிரியர். Sathyasai Education - Philosophy and Practiceஎன்றநூலின் ஆசிரியர் இந்நால்விரை

வில் இலங்கைச்சீத்தியசாயி அமைப்பினால் தமிழில் வெளியிடப்படும். டொக்டர் ஜாடோவின் விளாசம்; Department of Psychiatry, Faculty of Medicine, Khon kaen University khon kaen 40002, Thailand. சமீபத்தில், ஜெனவரி 16 ஆம் திகதி கொழுப்பில் நடந்த சத்திய சாயி கருத்தரங்கில் ஜாடோ பேசினார் அன்று அவர் பெற்றேர் குணங்கள் பற்றிக் கூறிய சில கருத்துக்களை இங்கே முன்று பெட்டிகளில் தருகின்றோம்.

நல்ல பிள்ளைகளின் பெற்றோரின் குணங்கள், செயற்பாடுகள்

- பெற்றோரின் அதிகாரம் பிள்ளைகளால் மதிக்கப்படும்.
- பிள்ளைகளை அன்புடன் வளர்ப்பார்கள்.
- நன்மை எது தீடை எது என்று பகுத்தாயும் விதத்தை பிள்ளைகளுக்கு கற்பிப்பார்கள்.
- பிள்ளை எதையும் செய்வதற்கு முன் சிந்திக்க வேண்டும் என்று கற்பிப்பார்கள்.
- பிள்ளைக்கு ஒரு முன்மாதிரியாக அவர்கள் இருப்பார்கள்.

ஷடங்காத (சண்டையிடும்) பிள்ளைகளின் பெற்றோரின் குணங்கள், செயற்பாடுகள்.

- ஓ வீட்டிலே கட்டளைகள் (விதிகள்) இருக்காது.
- ஓ பிள்ளைகளின் நடவடிக்கைகளை கண்காணிப்பது குறை வாக இருக்கும்.
- ஓ ஒழுக்கம் இருக்காது.
- ஓ பிரச்சினைகளை தகுந்தவாறு தீர்க்கும் வல்லமை இருக்காது
- ஓ பிள்ளைகளை கண்டிக்கும் முறை அவர்களின் உடலுக்கோ மனத்திற்கோ நோ உண்டாவதாக இருக்கும்.

புத்திசாலியான பிள்ளைகளின் பெற்றோரின் குணங்கள், செயற்பாடுகள்

- ஓ பிள்ளைக்கும் பெற்றோருக்கும் இடையே அதிகமான தொடர்பும், சம்பாஷணையும் இருக்கும்.
- ஓ பிள்ளையின் தேவைகளை கேட்டும், மறைமுகமாக அறிந்தும் செயல்படுவது.
- ஓ பெற்றோர் பிள்ளையை புத்தி பூர்வமாக கண்காணிப்பார்.
- ஓ பிள்ளைகள் பல விதங்களில் கல்வியும் அனுபவமும் பெறுவதற்கு பலவித வசதிகளும் சந்தர்ப்பங்களும் அளிப்பார்.
- ஓ குறிப்பான ஆற்றல்களை நேரடியாக கற்பிப்பார்.

பிரசாந்தி நிலையம் உங்களை அழைக்கிறது

சாயி நன்பர் ஸ்ரீ K. K. எழுதிய சிறு நூலின் விடையங்களை சாயி மார்க்கம் வாசகர் நஸ்ஸ் கருதி இங்கே அனுமதி பொற்று பிரசரிக்கிறோம், ஏதே இதற்கில் முடிவுபெறும் - ஆசிரியர்

அங்கு:-

1. கோபுர தரிசனம் கோடி புண்ணியம். பிரமாண்டமான இராஜ கோபுரத் தோற்றம்.
2. விநாயகர் ஆலயம்.
3. முருகப் பெருமான் ஆலயம்.
4. அங்கு கோடிக் கணக்கான ஆன் மீகப் பெரியார்களைப் பார்க்கலாம்.
5. பிரசாந்தி நிலையம் பகவான் திருவடிபட்ட மண்.
6. புண்ணிய திரு மண்.
7. பக்தர்கள் காதலாகிக் கி ந் து கண்ணீர் மல்கித் தம்மையும் மறந்து நிற்கும் காட்சி.
8. அற்புதத் திருநகரம் புட்டபர்த்தி.
9. எங்கும் காணாத அற்புதங்கள், நன்மைகள் எல்லாம் பெறும் புண்ணியபூமி.
10. பக்தர்களை அரவணைத்து ஆசி கொடுக்கும் காட்சி.
11. காலை ஓம்காரம், வேத முழக்கம், நகர சங்கீர்த்தனம்.
12. திருநீற்றின் பெருமை, சி வ சின்னங்கள்.
13. பூரண அமைதி, ஒழுக்கம், கட்டுப்பாடு.
14. பிரமாண்டமான வைத்திய சாலை - விமானத்துறை - பள்ளைக் கழகம் - கோகுலம் - விளையாட்டு அரங்கு.
15. புனித ஆறு - புனித மலைகள்.
16. திறந்த வெளி அரங்கு.
17. பிரசாந்தி நிலையத்தின் உள் அமைந்து இருக்கும் வங்கி (only bank which changes all currencies of the world).
18. ஆயிரம், ஆயிரம் தொண்டர்கள் தொண்டு செய்யும் அற்புதக் காட்சி.
19. சுவாமிகளின் அருளாசியுடன் வழங்கும் அற்புதமான புனித மான - உரிசியான உணவு வகைகள் (பிரசாதம்).
20. புதிய நீர்த் திட்டம் (ஆந்திர மாநிலம்)
சும்மா தன்பாட்டில் எவருக்கும் இடையூறு ஏதும் செய்யாது இருக்கும் நல்லோருக்கும் கூட, காரணமேதுமின்றி வீண் வம்

புக்குத் துன்பம் ஏதோ ஒரு விதத்
தில் தோன்றி வருத்துகிறது
இது என் வருகிறது? இதிலிருந்து
விடுபட்டு அமைதியுடன் நல்வாழ்
வுவாழ் வழியே இல்லையா?

உங்களுக்கு அமைதியாவேண்டும்?
இதோ என் இல்லம் வாருங்கள்;
நான் தருகின்றேன்; அமைதியை
யல்ல. அதியுயர் அமைதியை
(பிரசாந்தியை)

சத்திய நாராயண ராஜ:

* “இது உங்கள் வீடு. தயக்கமும்
தாமதமும் அவசியமற்றது. இப்
போதே வாருங்கள்: வாருங்கள்
தருகிறேன்’ என்று கருணையு
டன் அழைப்பவர் யார் தெரி
யுமா? உலகில் அநேக தடவைகள்
புகைப்படம் பிடிக்கப்பட்டவரும்
அநேக தடவைகள் சொற்பொழி
வாற்றி வருபவரும், அநேகநால்
களில் எழுதிப் படிக்கப்பட்ட
வரும், மில்லியன் கணக்கில்
அடியார்களைக் கொண்டவரு
மான கலியுக கல்கி அவதார
மானது உலகைத் திருத்த எடுத்
துள்ள மூன்று பரிமாணங்களில்
இரண்டாம் அவதாரமான புட்ட
பத்தியில் பிரசாந்தி நிலையம்
எனும் தனது வாசஸ்தலத்தில்
செங்கோலோச்சிப் பரிபாலனைம்
செய்யும் பூர்வாச்சிரமப் பெய
ரான- சத்திய நாராயண ராஜ”
எனப் பெயர் கொண்ட பகவான்
ஸ்ரீ சத்திய சாயி பாபாவர்.

* கல்கி அவதாரத்தின் முதல் அம்
சம் சிவ ஸ்வரூபமான சீரடி,
மூன்றாவதம்சம் சக்திசிவ ரூபம்.
இனி கர்நாடக மாநிலத்தில் வர
இருக்கும் பிரேம சாயிபாபா.

1 சீரடிசாய் - சிவம்

2 பார்த்திசாய் - சிவசக்தி

3 பிரேமசாய் - சக்தி

* இ வு வு கில் விலையுயர்ந்த
பொருட்களைல்லாம் விலைக்குப்
பெறப்படுகையில். விலைமதிப்
பிட முடியாததும், எந்நாட்டர
சாலும், எத்தேசப் பிரதமரா
லும் வழங்கப்படவோ, பெறவோ
முடியாததுமான அதியுயர் அமை
தியை (பிரசாந்தியை)விலையேது
மின்றிச் சாதி, சமய, குல, தேச
வேறுபாடின்றிச் சம்மா தருகி
றேன். பெற்றுக் கொள்கிறீர்
களா? என்று தெய்வங்களைல்
லாம் ஒன்றாக வந்து சேர்ந்து
உதித்து உருவானவரே இந்த
சர்வதெய்வ ஸ்வரூபமான
பகவான் ஸ்ரீ சத்தியசாயிபாபா
என்னும் பெயர் கொண்ட நான்
என்று சாஸ்யப் பாகாயி.

அவர் கேட்கும்போது.....

..... மாணப் பகுக்கும்பகு
கையைப் பிசைந்துகொண்டு மறு
யோசனை செய்யவா வேண்டும்,

..... பூட்டுச் சூடுக் குடும்பம்
..... நீங்கள் பிரசாந்தி நிலையம் வரத்
..... துயராகி விட்டார்களாகி முடியும்.

எப்படிப் பிரசாந்தி நிலையம் செல்வது? யாரிடம் கேட்பது? என்று ஏங்கித தயிக்கும் உங்களுக்கு இது ஓர் நல்ல வழிகாட்டியாகும்.

* பிரசாந்தி நிலையம் அழைத்துப் போகும் வேலையை எம்மிடம் விட்டுவிடுங்கள். இது நல்லா யிருக்கிறது. பொருட்செலவா? சந்தேகமின்றி, உள்ளதே! நாம் செய்யப்போவதும் செல்லுவதற் கான ஆரம்ப ஆயத்தமுறை களையும் செல்லும் பாதைகளையும், தர்சன ஒழுங்குமுறைகளையும் வதிவிட உணவு முதலான வற்றையும் பற்றிச் சுயமாகத் தெரிந்திருக்கச் செய்வதே.

* வருகிறீர்களா? இதோ இனிப் படியுங்கள் நீங்கள் செய்ய வேண்டியதெல்லாமே இதுதான்.

பிரயாண ஒழுங்கு:

1. கடவுச்சீட்டு (*Valid Passport*)
2. இந்தியாவிற்கான நுழைவு அனுமதி (*Visa*) - இந்தி யஸ்தானிகராலயம் தற்போது 6 மாதங்களுக்கு அனுமதி வழங்குகிறது.
3. விமானப் பயணச்சீட்டு போக வர.
4. செலவுக்குப் பணம் - *In foreign currency*.
5. மூன்று கடவுச் சீட்டுப் படம் (பிரசாந்தி நிலையக் காரியாலயத்துக்கு அளிக்கவேண்டும்)

* அது சரி பிரசாந்தி நிலையத்தில் தங்கி இருக்கச் செலவாகுமே அது எவ்வளவு? புரிகிறது உங்கள் ஆதங்கம். இதோ விவரம் சொல்கிறோம்.

* ஒரு குடும்பத்துக்கு ஒரு நாளைக்கு அறை வாடகை ரூபா 100/- குடும்பமாயின் (குடும்ப அளவு) குடும்ப அறை கேட்டார்களாயின் கட்டில், கதிரை, மேசை தள பாடங்களுடன் அறை தருவார்கள். நோயாளியாயின் கீழ்மாடி (*Ground floor*) அறை தருவார்கள். கேட்டுப் பெற்றுக்கொள்ள வேண்டும். ஆகக்கூடியது 1 பாத காலம் மட்டுமே பிரசாந்தி நிலைய வளாகத்தில் தங்க அனுமதிக்கிறார்கள். இது நிலைய நடைமுறை விதிகளில் கூறப்பட்டிருப்பது. இன்னும் வேண்டுமானால் இருமாத இடைவெளிக்குப் பின்னாலுருமாதமும், அவ்வாறே பின்னரும் நடந்து கொள்ளலாம் ஆயின் பாபா பிரசாந்தி நிலையத்தில் இல்லாது கோடைக்களை அல்லது வேறு இடங்களுக்குச் செல்லும் காலத்தில் வெளியார் எவரது வருகையும் அனுமதிக்கப்பட மாட்டாது.

* கொழும்பு விமானம் ஏறி சென்னை விமா நிலையம் வந்து சேர்ந்த பின் எப்படி புட்ட பர்த்தி வருவது என்று நீங்கள் மானசீகமாகக் கேட்பது காதில் விழுகிறது? இதோ சொல்கிறோம்

சென்னையில் இருந்து புட்டபரத்தி:

* சென்னையில் (Paris corner) பெரிய பஸ்தரிப்பு நிலையம். இங்கே புட்டபரத்திக்குத் தினமும் இரவு 7-00 மணிக்குப் பேருந்து புறப்பட்டுச் செல்லும். ஆந்திரப் பிரதேச விதிப் போக்குவரத்துக் குளிருட்டப்பட்ட பேருந்து (Andra Pradesh State Road Transport corporation தரித்து நிற்கும். அங்குள்ள பாலீவு செய்யும் Booking Counter இடத்தில் 10 நாட்களுக்கு முன்பாக புட்டபத் திக்கு, தெரிந்தவர் யாரெனும் மூலம் ரூபா 161/- ஆளொன்றுக் குக் கொடுத்து பதிவு செய்து விட வேண்டும். இடங்கள் இருப்பது தெரிந்தால் அன்றே பதிவு செய்து கொள்ளவும். விழாநாட்களில் முன்கூட்டியே பதிவு செய்தல் நன்று. புட்டபரத்திக்கு வண்டியில் இடமில்லாதிருப்பின் அநந்தப் பிருக்குச் சென்று அங்கிருந்து புட்டபரத்தி பஸ்ஸில் வந்து சேரலாம். இப்பாதையில் அனைக் பஸ்கள் உள்ளன.

- * காரில் செல்வதாயின் சென்னை புட்டபரத்திக்கு போவதற்கு 4200/- எடுப்பார்கள்.
- * விமானப்போக்குவரத்தும் உண்டு
- * சென்னையில் மாலைநேரம் 7-00 மணி புட்டபரத்தி சொகுசு பேருந்துள் ஒரு இருக்கையில் பகவான் பாபாவின் இனிய பஜனைக் கீதம் போடுகிறார்கள். பேருந்து ஏறியதிலிருந்தே உங்களை நீங்கள் மெய்மறந்து விட்டார்களா? அட்டா அயல் இருக்கையில் இருப்பவர் உங்களை மெதுவாக எழுப்பவும் நீங்கள் நேரத்தைப் பார்க்கிறீர்கள். அடுத்த நாள் காலை 6-30 ஆகி விட்டதைக் கைக்கடிகாரம் காட்டி நிற்கும்.
- * நீங்கள் பிரசாந்தி நிலையம் விந்துவிட்டார்கள்.
- * வாருங்கள் அழைக்கிறோம் பிரசாந்தி நிலையத்துக்கு.

(அடுத்த இதழில் முடியும்)

“புதிய சேவைத் திட்டங்களை ஆரம்பிப்பதற்கு சுவாமியின் ஆசீர்வாதத்திற்குக் காத்திருக்கத் தேவையில்லை. மன அமைதி யையும், பேராணந்தத்தையும் அடைய ஓவ்வொருவரும் கடவுள் நம்பிக்கையுடன், தன்னலமற்ற சமூக சேவையில் தம்மை ஈடுபடுத்திக் கொள்ளவேண்டும்”

- பாபா -

(உலகத் தலைவர்கள் மாநாட்டு உரையிலிருந்து)

20 -- 24 நவூ பர் 1998

ஓம் சாயிராம்

தர்மம்

நாம் அமைதியாக வாழுவேண்டுமானால், எப்பொழுதும் நாம் எம்மை அறச்செயலில் ஈடுபடுத்திக் கொள்வதோடு தர்மத் துக்கு எம்மையே அர்ப்பணித்துக்கொள்வது சிறந்ததாகும். அப்பொழுதுதான் உலகமும் அமைதியை அனுபவிக்க வாம். அறவழியால் அல்லது வேறு எந்த வழி யிலும் இறைவனின் ஆருளையும், மன அமைதியையும், பெற்றுக்கொள்வது என்பது அரிதிலும் அரிதாகும். மனித குலத்தின் நன்மைக்குத் தர்மமே ஆதாரமாக வுள்ளது. யுக்யுகாந்திரமாக மாறாது இருந்துவரும் உண்மையும் இதுவேயாகும். தர்மத்தின் ஒளி மனித வாழ்வை பிரகாசிக்கச் செய்யாவிடில் மக்கள் துன்பம் எனும் இருளாற்குழப்படுவார் என்பது நிச்சயமாகும்.

நாம் ஒவ்வரும் செய்ய வேண்டிய காரியமொன்று உள்ளது. அது வேதங்களிலும், சாஸ்திரங்களிலும், ஏராண்ங்களிலும் விபரிக்கப்பட்டுள்ள தருமத்தின் வரிவடிவத்தைப் புரிந்து கொள்வதே ஆகும். வேதத்தின் சாராம்சம் என்ன வென்றால் “லோகா சமஸ்தா சுக்னோ பவந்து” என்ற வாக்கியத்திற்கிணங்க எமது வாழ்க்கையை அமைத்துக்கொள்வதே ஆகும். அதாவது உலகத்தி

லுள்ள சகல ஜீவராசிகளும் இன்புற்றிருக்க எம்மாலானதைச் செய்யவேண்டும். என்பதே ஆகும்.

பதினெட்டு (18) புராணங்களின் சாரம் என்னவென்று பார்த்தால் ‘Help ever; hurt never’ என்பதே ஆகும். அதாவது எப்பொழுதும் உதவிசெய்யச் சித்தமாயிருப்பதுவும், எவருக்கும் தீங்கு செய்யாதுஇருப்பதுவும் ஆகும். இங்கு தீங்கான து என்னம், சொல், செயல் ஆகியவற்றாற் செய்யப் படாமலிருப்பதைக் குறிக்கும்.

நாம் செய்யும் தர்மங்களை முழுமனதோடு, வழிமாறாது செய்யவேண்டும் என்பதே சாஸ்திரங்கள் கூறும் உறுதிமொழி ஆகும். இவையனைத்தையும் பால் என்று சொல்வோ மானால் அங்கு வெண்ணென்ற போன்று அமைவது சாயி இலக்கியங்களே, எனவே தான்பாபா சாயி இலக்கியங்களைத் தினமும் ஆழ்ந்து படிக்கச் சொல்லுகின்றார்.

“ உயர்ந்த குலத்திற் பிறந்திருந்தாலும் சரி; பாமரரானாலும் சரி; பரமஹம்சர் ஆனாலும் சரியே. தமதம் தர்மங்களைக் கைவிட்டவர்கள், விரதங்களை அனுட்டிக்காதவர்கள்,

வேதங்களையும், உபநிடதம், கீதை ஆகியவகைகளைப் பாராயனம் செய் வதை நிறுத்தி விட்டவர்கள், தியா னம், வழிபாடு போன்ற கடமைகளைச் செய்யாதவர்கள் நிச்சயமாகத் துன்புறுவார்கள். உலகியற் கடமைகளை மட்டும் அனுசரிப்பவர்கள் துன் பத்தை அனுபவித்தே ஆக வேண்டும் ” என்று பாபா எம்மை எச்சரிக்கின்றார்.

ஆனால் பாபாவின் பக்தர்கள் ஏற்கனவே காப்பாற்றப்பட்டு விட்ட தாகப் பாபா உறுதியிலிக்கின்றார். “ *Why fear while I am here, my dear* ” என்று பாபா சொல்கிறார். (“ என்னுடைய அன்பே, நான் இங்கிருக்கும் போது நீ ஏன் பயப்பிடு கின்றாய்? ”)

பகவான் ஸ்ரீ சத்திய சாயி பாபா அவர்களின் பக்தர்களாக நாம் இருப்பின், பாபா அவர்கள் வகுத்துத்தந்த ஒன்பது (9) ஒழுக்கக் கோவைகளை நாம் நிச்சயமாக பின்பற்ற வேண்டும் சென்ற ஆண்டுநடைபெற்றபாபாவின் 73வது ஜெயந்தி தினத்தில் அவர் பின் வருமாறு வலியுறுத்தியுள்ளார். “ இன்று உயர் பதவிகளில் உள்ளவர் தொடக்கம், சாதாரண தொழிலாளர்கள் வரை அனைவருக்கும் ஒரு மேலதிகதகைமை (*Additional Qualification*) உள்ளது. அதுதான் *SAI DEVOTEE* என்பது. நீ என் பக்தன் என்று சொல்வதில் ஒன்றுமில்லை. ஆனால்நானும்உன்னை என்பக்தனாக

எற்றுக்கொள்ளவேண்டும். யார் நான் வகுத்த ஒழுக்கக்கோவை - 9 இலுள்ள ஒன்பது ஒழுக்கங்களையும், தம் வாழ் விற் கடைப்பிடிக்கிறார்களோ, அவர்கள் தான் என்னுடைய பக்தர்கள். ”

பகவானுக்கு இரண்டு குழந்தைகள் இரு சின்றார்கள், ஒருவன் பக்தன், மற்றையவன் ஞானி. பக்தனைக் கைக்குழந்தைக்கு ஒப்பிடின், ஞானி தாயின் சேலையைப் பிடித்துக் கொண்டு நடந்துவரும் குழந்தையை ஒத்தவன். பக்தனைப் பகவான் தம் கைகளிற் தாங்கிச் செல்வதால், பகவானின் பக்தர்களாகும் பெரும் பேற்றை நாம் பெற்றிருப்பது சாலச் சிறப்புடையதாகும்.

ஒழுக்கக் கோவை - 9 இல் ஒன்பதாவதாகவுள்ள ஒழுக்கம், விருப்புக்கு வரம்பு அமைப்பதே ஆகும். அதாவது ஆசைகளைக் கட்டுப்படுத்துவதாகும். ‘*Less luggage makes the life journey more Comfortable.*’ குறைந்த சுமை; நிறைந்த சுகத்தைத் தரும் வாழ்க்கை ஒரு நீண்டபயணம்; ஆசைகளைக் கட்டுப்படுத்துவதன்மூலம் வாழ்க்கைப் பயணத்தைச் சுகம் நிறைந்ததாகச் செய்ய முடியும்.

ஒரு பழமொழி இருக்கின்றது. ‘ உத்தியோகம் புருஷ லட்சனம் ’ என்பதே அது. இதைச் சிறிதளவும் ஒப்புக்கொள்ள முடியாது. இந்தக் காலத்தில் எல்லோருக்கும் உத்தியோகம் கிடைப்பதில்லை. மேலே சொல்லப்பட்ட பழமொழிப்படி பார்த்தால்

உத்தியோகம் கிட்டாத வர்கள் எல்லாம் புருஷலட்சணம் அற்ற வர்கள் என்று பொருளாகின்றது, இல்லையா? இந்தப் பழமொழிகள் அவரவர் சௌகரியங்களைப் பொறுத்து ஏற்பட்டதே.

‘தர்மம் புருஷலட்சணம்’ என்ற பழமொழி அனைவரும் ஏற்றுக் கொள்ளவேண்டிய ஒன்றே. புருஷன் என்றால் இறைவன். ஆகவே புருஷனுடைய இலட்சணம் தெய்வீகமானது. யார் தர்மத்தை அனுசரிக்கின்றானோ அவனைத் தெய்வீக இயல்பு குழ்கின்றது. எனவே தர்மமே புருஷ இலட்சணமாகும்.

தர்மம் எங்கே இருக்கின்றதோ கிருஷ்ணன் அங்கு இருக்கின்றார்.

“தர்மமும், கிருஷ்ணனும் உள்ள இடத்தில் வெற்றி நிச்சயம்” என்ற வாக்கியத்தைப் பாகவதத்தில் காணலாம்.

‘My work is my blessings’
எனக்றார் பகவான். (‘என்னுடைய பணி உங்களை ஆசீர்வதிப்பதே’) பகவானுடைய ஆசீர்வாதங்களைப் பெற எம்மால் முடிந்த தர்மங்களை நாம் செய்ய வேண்டும்.

ஜெய் சாயி ராம்.

வி. த. சி. கிவோதயன்
(இளைஞர் பிரிவு)

(நல்லூர் பஜனை மண்டலியில்,
பேசப்பட்ட சொற்பொழிவின்
சருக்கம்.)

பகவானின் 75 ஆவது பிறந்த தின ஞாபகார்த்த நூல்

நவம்பர் 2000, பகவானின் பிறந்த தின வைபவங்கள் தொடர்பாக பகவானுக்கு ‘இலங்கையிலிருந்து காணிக்கை’ என்ற நாலை [Pranams from Sri Lanka] சமர்ப்பிக்க எண்ணியுள்ளோம். ஆங்கிலம், சிங்களம், தமிழ் ஆகிய மூன்று மொழிகளிலும் தனித்தனியாக நூல்கள் தயாரிக்கப்படும். ஒவ்வொரு நூலும் சனாதன சாரதி அளவில் (100) நூறு பக்கங்கள்

கொண்டதாக அமையும். இந்த நூலுக்கு உங்கள் விடை தானத்தை வேண்டுகிறோம். ஒருவர் ஒன்றுக்கு மேற்பட்ட மொழிகளில் எழுதலாம்.

கடைப்பிடிக்க வேண்டிய விதிகள்

1. A4 அளவு பேப்பரில் ஒரு பக்கத்தில் இரட்டை இடைவெள்ளியில் தட்டச்சிடவேண்டும். நான்கு பக்கங்களுக்கு அதிகமாக இருக்கலாகாது.

(தமிழில் தட்டச்ச வசதி இல்லை என்றால், தனித்தனி மணி யான எழுத்தில் எழுதி அனுப்பலாம்.)

2. விடயங்கள் பிரச்சினைக் குரிய தாக இருக்கலாகாது.
3. மேற்கோள்கள் காட்டினால், அவற்றின் ஊற்று தரப்பட வேண்டும்.
4. பின்வரும் விடயங்கள் மாதிரி இருக்கலாம்.

[அ] இலங்கையில் சாயி நிறுவ னங்களின் பங்கு பற்றி ய மதிப்பீடு.

[ஆ] மற்றவர்களுக்கு உதவக்கூடிய தனிப்பட்ட அனுபவங்கள்.

[இ] தனி நபர் மாற்றம்—*Self transformation.*

[ஈ] வரும் 1000 ஆண்டில் சாயி யின் மகிழமை.

[உ] நான் எப்படி பக்தர் ஆனேன்

[ஊ] இளைஞரும் வரும் 1000 ஆண்டுகளும்

[எ] கவிதைகள்.

[ஏ] வாசகர் விரும்பக்கூடிய வேறு ஏதாவது விடயங்கள்.

விடயதானங்களை ஏற்படோ, நிராகரிப்பதோ ஆசிரிய குழுவைச் சாரும். ஆசிரியகுழு பின்வருமாறு :

SINHALA :

Ms. Sriya Ratnakara
132/1 old Road, Nawala

Dr. Ms. Lilangani de Silva
33B Summit Flats,
Keppitipola Mw. Colombo 5.

TAMIL :

Prof. C. Sivagnanasundram
681 2 Point Pedro Road, Nallur.

ENGLISH :

Dr. Ms. Hema Weerakoon
121/1, Ananda Rajakaruna Mw
Colombo 10.

Ms. K. Nesaratnam
5/22 Sulaiman Terrace,
Colombo 5.

விடய தானங்களை ஆசிரிய குழுவில் ஒருவருக்கு அனுப்ப வேண்டும். கிடைக்க வேண்டிய கடைசி நாள் : 30 நவம்பர் 1999. டிசம்பர் 1999 இறுதியில் விடயதான தேர்வுகள் நிறைவுபெறும்.

செ. சிவநானம்
மத்திய இணைப்பாளர்
இலங்கை

ஸ்ரீ சிவஞானம் ஜயா சொன்னவை

[7 - 3 - 99 இல் நடைபெற்ற வடபிராந்திய ஸ்ரீ சத்தியசாயி சேவா நிறுவனங்களின் இணைப்புக்கு முழு கூட்டத்தில் மத்திய இணைப்பாளர் ஸ்ரீ. செ. சிவஞானம் அவர்கள் ஆற்றிய உரையிலிருந்து சில செய்தி களையும், குறிப்புகளையும் இங்கே தருகின்றோம்].

MY WORK IS MY BLESSING

0 எனது வேலைதான் எனது ஆசீர்வாதம் (பாபா)

பகவான் கூறிய இந்த அமுத வாக்கு உலக சாயி நிறுவன தலைவர்களின் முதலாவது மாநாட்டின் அறிக்கையின் மூன் அட்டையில் காணப்படுகிறது. இதன் அர்த்தம் தெரிகிறதா? நாம் செய்த புண்ணியத்தால் சாயி நிறுவனத்தில் ஏதோ ஒரு பதவியோ, வேலையோ, அது எவ்வளவு ‘சிறியதானாலும்’ நாம் அனைவருக்கும் கிடைத்துள்ளது. அந்த வேலைதான் அன்பின் நிமித்தம் பகவான் எமக்குத் தந்த ஆசீர்வாதம். அந்த வேலையைச் சரிவரச் செய்வது, அவரின் ஆசீர்வாதத்தின் பயனை பூரணமாகப் பெற்றுக் கொள்வதாகும்.

0 பகவானின் வேலை சிறிய வேலையா?

அமரர் ஸ்ரீ. கே. கஸ்தாரி அவர்களை எல்லோரும் அறிந்திருப்பீர்கள். பகவானின் அருள் மொழிகளை Sathyasai Speeaks என்ற தொடர் நால்களாக வெளியிட்டவர் அவர். பகவான் கூறுவதை முதலிலே கேட்டு நமக்குத் தெரிவிக்கும் பாக்கியம் பெற்றவர். ஆங்கில சனாதன சாரதி சஞ்சிகையின் ஆசிரியர். பகவானின் நவீனகால அர்ஜானன். அவர் சனாதன சாரதியின் ஆசிரியராக இருந்தும் அந்த இதழ்களை கவரில்வைத்து விலாசம் எழுதி, தபால் முத்திரை ஒட்டி சந்தாதாரருக்கு அனுப்பும் வேலையும் அவருக்கு இருந்தது. ‘நான் பேராசிரியராக இருந்தேன். வாணோவியில் உயர் பதவியில் இருந்தேன். நால்களின் எழுத்தாளர். இங்கே கூட இந்த சஞ்சிகையின் ஆசிரியர். கவர்களுக்கு விலாசம் எழுதி முத்திரை ஒட்டி சிற்றாழியரின் வேலை செய்கிறேனே! ’ என்று ஒரு நாள் அவர் மனம் நினைத்திருக்க வேண்டும். (அவரும் மனிதன் தானே!) அடுத்தநாள் எல்லாம் அறியும் பகவான் அவ்வழியால்

போகும் போது, கஸ்தூரியிடம் அன்புடன் கேட்டார் : ‘என்னுடைய உரைகளையும், செய்தி களையும் உலகம் அறியச் செய்யும் இந்த வேலை ஒரு சிறிய வேலையாக உனக்குத் தோன்றுகிறதா?’

‘அட! மூடமனமே! நீ என்ன நினைத்து சலனப்பட்டாய்?’ என்று கண் கலங்கினார் கஸ்தூரி ஜியா. இது அவரே சொன்ன சங்கதி.

ஓ ‘நான் செய்த வேலையையும் கண்டாரே!

சென்ற பிறந்த தின விழாவுக்கு நமது இலங்கை இளைஞரும் கலை நிகழ்ச்சிகளில் பங்கு பற்ற பிரசாந்தி நிலையம் சென்றார்கள். அவர்களை அழைத்துச் சென்ற வர் இலங்கை யின் இளைஞர் இனைப்பாளர் ஸ்ரீ. ஏ. புலேந்திரன் அவர்கள். விழா வில் ஒவ்வொரு நாட்டின் அலங்கார ஊர்தி பவனியும் ஒரு நிகழ்ச்சி. ஏற்கனவே இலங்கை ஊர்தி கூக்காக ஒதுக்கப்பட்ட வாகனம் ஏதோ தவறினால் வேறு ஒரு நாட்டிற்கு கொடுக் கப்பட்டுள்ளது. ஊர்திபவனிக்கு முதல் நாள் அந்தியில் வேறு ஒரு வாகனம் இலங்கைக்கு கொடுக் கப்பட்டுள்ளது. இலங்கையில் இருந்து கொண்டு சென்ற பாரிய சோடனைகள் அதற்கு பொருந்த வில்லை. அவற்றை வெட்டி ஓட்டி

செப்பனிட்டு அந்த வாகனத்தை அங்கார ஊர்தியாக மாற்றும் வேலை இரவு இரவாக நடைபெற்றது. ஸ்ரீ. புலேந்திரன் கண் விழித்து அதில் மேற்பார்வையுடன் பங்கு ‘கொண்டார்’ அடுத்த நாள் பகவான் அவ்வழியால் போகும் போது, புலேந்திரனை அனுகி அவர்முது கில் தட்டி ‘இராத்திரி உன்னை, மிகவும் கஷ்டப்படுத்தி விட்டேன், அல்லவா?’ என்று கேட்டாராம்.

இதற்கு என்ன சொல்வது? சொல்ல வாய் தான் வருமா? புலேந்திரன் உடனே சிவஞானம் ஜியாவுடம் ஓடி இருக்கிறார். உடல் புல்லரித்து மனம் பூரித்து, கண்கள் கலங்கிய நிலையில் அவர்ஜியாவைத் தழுவி சொல் தடக்கக் கூறினார்; ‘ஜியா, பகவான் எதை முதுகிலே தட்டினார், உன்னை கஷ்டப்படுத்திவிட்டேன் என்று சொன்னார். இராத்திரி நாம் வேலை செய்த இடத்தில் அவர் கிட்டேயும் வரவில்லையே. இதற்கு என்ன சொல்வது? பல்லாயிரக் கணக்கான மைல்களுக்கு அப்பால் நாம் செய்யும் சிறிய வேலைகளையும் அறியும் தெய்வத்திற்கு பிரசாந்தியில் நடந்த துதான் தெரியாதா? சுவாமி எங்கும் இருக்கிறார். கீழே செய்தியைப் படியுங்கள்.

ஓ என்னை கண்ணர்களா ?

திருப்பதி ஸ்தலத்தை தெரியாதவர்கள் இருப்பது மிகவும் அரிது. இந்தியாவிற்கு கோயில்களை தரிசிக்கப் போகிறவர்கள் பிரசாந்தி நிலையம் போகாவிட்டாலும் ஆந்திராவின் திருப்பதியை தரிசிப்பார்கள். சுற்றுலா வெளிநாட்டவரும் போகும் பிரசித்தி அதற்கு உண்டு. உலகிலே செல்வந்த கோயில்களில் ஒன்று. அதனால் அங்கே உள்ள குருக்கள் முதல் சிறுஊழியர் வரை நாம் எதிர்பார்க்கும் கர்வம் இருக்காமலா விடும்? உள்ளே ஆதிமூலம் போவதற்கு பல கதவுகள், அவைக்கு பூட்டுக்கள், சாவிகள், சமீபத்தில் ஒவ்வொன்றாக கதவுகளைத் திறந்து அவர்கள் ஆதிமூலம் அடைந்தபோது அங்கே அவர்கள் எங்கள் பகவான் ஸ்ரீ சத்திய சாயி பாபா வீற் றி ருக்கும் தர்சனம் கண்டார்கள்.

பின்பு, திருப்பதியின் நாறு குருக்கள்மார் பிரசாந்தி நிலையம் அடியார்களாகச் சென்றார்கள். அவர்களுக்கும் மற்றவர்கள் போல் இருப்பதற்கு தர்சன வைன் கிடைத்தது. தர்சனத் திற்கு வந்தார் பகவான். இவர்களின் அண்மையில் வந்ததும் ‘என்னைக் கண்ணர்களா?’ என்று கேட்டார். திருப்பதி சுவாமியும் இவரே என்று அவர்களும், உலகமும் உணர்ந்தது.

ஓ பத்து வயதிலும்

பகவான் பாபா தனது பத்தாவது வயதில் சத்திய நாராயணன் ஆக இருந்தபோது உற்றாரும், மற்றோரும் கண்டு அதிசயிக்கும் வண்ணம் சிவன் கோயில் ஆதி மூலம் ஒன்றில் காட்சியளித்ததும் அதே வேளையில் வெளி யே கோயில் முன்ற வில் சத்திய நாராயணன் நின்றதை வேறு சிலர் கண்டதையும் நாம்

முன்னமே நால்கள் படித்து அறிந்த விடயம் தான்.

ஓ நஞ்சைய் பற்றி

1. 1998 ஆம் ஆண்டு இலங்கையில் நடைபெற்ற அதி முக்கியம் வாய்ந்த நிகழ்ச்சி யாழ்ப்பாண பிராந்தியத்தில் 440 முதலாம் ஆண்டு அசிரியர்களுக்காக நடைபெற்ற சத்திய சாயி மேம்பாட்டுக் கல்வி பயிற்சிகள் தான். இந்தக் கல்விப்பணி, தாய்லாந்துக்கு

- அடுத்தாக நடைபெற்றபெரும் சேவையாகக் கருதலாம். இதன் சேவையில் நிர்வாகப் பொறுப் பேற்று திறமையாக நடாத்திய எமது வட பிராந்திய இணைப் புக் குழு தலைவர் ஸ்ரீ. வே. சேனாதிராசா அவர்கள், பயிற்சி நடாத்திய பேராசிரியர் நந்தியும், அவரின் ஆசிரி ய குழுவினரும், உறுதுணையாக நின்ற சத்திய சாயி சேவா நிலை யத்தினரும் எமது நன்றிக்கு உரியவராவர்.
2. பாடசாலைகளில் பகவானின் சேவைகளை அறிமுகப்படுத்தும் பணி மிகத் திறமையாக நடைபெற்றிருக்கின்றது. சாயி வீடியோ படம் மூலம் இதுவரை 27 பாடசாலைகளின் பிள்ளைகள் பயன் பெற்றிருக்கிறார்கள்.
3. சாயி மார்க்கம் எமது நிறுவனத் தின் செய்திகளைத் தெரிவிக்கும் சஞ்சிகை. அது இன்னும் அதிகமாக இல்லங்களுக்கும், வியாபார ஸ்தலங்களுக்கும் செல்லவேண்டும். ஒவ்வொருவரும் வெளியே போகும் போது 4 - 5 பிரதிகளைக் கொண்டு சென்று, வழியில் காண்போருக்கு அதனை அறிமுகம் செய்து கொடுங்கள். இந்தக் காலத்தில் ஒரு பிரதி ரூபா 25 சிறிய காசு, ஒரு உணவை தியாகம் செய்து, ஒரு பிரதியை மக்கள் வாங்கி பயன் அடைய விரும்புகிறேன்.

(எப்படி ஓர் ஆன்மீக வாழ்க்கையை வாழ்ந்திடலாம் என்ற பொருளில், கவிதைகள் அடங்கிய ஒரு சிறு பிரசரத்தை “அண்டு வழிப் பாடல்கள்” என்றபெயரில் சங்கானை ஸ்ரீ சத்திய சாயி பஜனை நிலையத்தினர் வெளியிட்டுள்ளனர். அந்தப் பாடல்களிலிருந்து உதாரணத்திற்கு ஒன்று)

தம் மக்கள் விடுகின்ற தவறான பிளைகளை
தந்தை தயார் அன்பாய்த் திருத்திட வேண்டும்
தப்பான வார்த்தைகளை நாங்கள் கூறாது
தயைவாக எடுத்து இயம்பிட வேண்டும்.

இறைவா நீ ஒரு சங்கீதம்

இறைவா நீ ஒரு சங்கீதம் – அதில்
இசைத்தே பாடுவேன் என் கீதம்

ஏழு ஸ்வரங்களில் இன்னிசை ராகம்
இசைத்தே தொழுதேன் இறையுந்தன் பாதம்
வானமும் வையமும் வாழ்த்திடும் நாதம்
சரணம் சரணம் திருவடி சரணம் (2)
நாவினில் இசையாய் எழுந்தாய் போற்றி
பாவினில் பொருளாய் அமைந்தாய் போற்றி
நீதியும் அன்பும் நிறைந்தாய் போற்றி
நித்தமும் நெஞ்சினில் நிறைந்தாய் போற்றி (இறைவா)

வைகறை வேளை இசைத்ததுன் நாதம்
விடியலைக்காக அழைத்திடும் கானம்
இன்னிசை வேந்தே உன் எழில் ராகம்
சரணம் சரணம் திருவடி சரணம் (2)
நாவினில் இசையாய் எழுந்தாய் போற்றி
பாவினில் பொருளாய் அமைந்தாய் போற்றி
நீதியும் அன்பும் நிறைந்தாய் போற்றி
நித்தமும் நெஞ்சினில் நிறைந்தாய் போற்றி (இறைவா)

(பாடசாலை ஆசிரியர்களுக்கான சத்திய சாயி மனித மேம்பாட்டுக் கல்வி பயிற்சிப் பட்டறைகளில் எல்லோராலும் சேர்ந்து பாடப்படும் ஒரு கிறிஸ்தவ பாடல் இது).

வட பிராந்திய சத்திய சாமி இணைப்புக்குழுவினால் நடாத்தப் படும் பிரிவு I, பிரிவு II ந்கான பரிட்சைகள் கடந்த மார்க்கிமாதம் 20ந் திகதி நடைபெற்றது. பிரிவு I, II மாணவர்கள் அதி விசேஷ சித்தி அடைந்தனர். மந்திகை நிலையத்தைச் சேர்ந்த செல்வி அ. கலைவதனி. துண்ணாலை பஜனை நிலையத்தைச் சேர்ந்த செல்வி சி. நிலானி. தாவடி நிலையத்தைச் சேர்ந்த செல்வி சோ. சுதேகா ஆகியோர் அதி கூடிய புள்ளி களைப் பெற்றனர்.

பிரிவு II ல் 4 மாணவர்கள் அதி விசேஷ சத்தியடைந்தனர். தாவடி நிலையத்தைச் சேர்ந்த செல்வி ச. நிவேதிதா மந்திகை நிலையத்தைச் சேர்ந்த செல்வி த. தனுஷா, யாழ்ப்பாண நிலையத்தைச் சேர்ந்த செல்வன் பு. கஜன்நாத், கோண்டா வில் நிலையத்தைச் சேர்ந்த செல்வி அ. மதுவந்தி ஆகியோர் கூடிய புள்ளி களைப் பெற்றனர். இவர்களுக்கான சான்றிதழ்கள் ஈஸ்வரம் மா தனத் தன்று அந் தந் த நிலையங்களுக்கு ஊடாக வழங்க ஏற்பாடுகள் செய்யப் பட்டன.

பிரிவு III பரிட்சைகள் தேசிய ரீதியில் நடாத்தப்பட்டு வருகின்றன. இவ்வருடப் பரிட்சைகள் 2, - 4 - 99 நடாத்தப்படுவதாக அறிவித்திருந்தும், உரிய நேரத்தில் வணாத்தாள்கள், தேசிய இணைப்பாளரிடமிருந்து நெரு சேராமையால் 1 - 5 - 99ல் உடபிராந்தியத்தில் நடாத்தப் பட்டது.

பிரிவு III ல் சித்தி பெறும் மாணவர்கள் G. C. E. சாதாரணதரப் பரிட்சையில் சித்தியடைந்திருந்தால் அல்லது அவர்கள் சித்தியடையும் போது, உயர்தரப் பரிட்சை எடுக்கும் வரை தேவையானோருக்கு புலமைப் பரிசில்கள் வழங்கி ஊக்கப்படுத்தப்

பட்டு வருகிறது. இதற்காக “புலமைப் பரிசில் நிது” யொன்று அமைக்கப்பட்டுள்ளது. சென்ற வருடம் நான்கு மாணவர்கள் இத்தட்டத்தின் கீழ் பயணைத்தனர்.

பகவான் தந்த 9 ஒழுக்க நெறிக் கோவையில் மூன்றாவதாக சாயிபக் தர்கள் தமது பிள்ளைகளை “பால விகாஷ்” என்ற ஆன்மி க கல்வி வகுப்பில் சேர்க்க வேண்டும் எனக் கேட்டுள்ளார். இதன் மூலம் பகவான் பக்தாகளின் பிள்ளைகள் மூலம் பெரிய ஒரு சமூக மாற்றத்தை எதிர்பார்க்கிறார். அடுத்த நூற்றாண்டின் சவால்களை எதிர்கொள்ளவும், சமூகத் திற்கு வழிகாட்டிகளாகவும் இவர்கள் அமையவேண்டும் என்பது பகவானின் எதிர்பார்ப்பு. பகவானின் இந்த எதிர்பார்ப்பைப் பூர்த்திசெய்ய எல்லா சாமி அடியார்களும் தமது பிள்ளைகளை நிலையங்களில் நடைபெறும் பாலவிகாஷ் வகுப்புகளுக்கு தவறாது அனுப்ப வேண்டும்.

வாரத்தில் $\frac{1}{4}$ மணத்தியாலங்களை, மனம் வைத்தால் தாராளமாக ஒதுக்கலாம். வாரத்தில் 168 மணத்தியாலங்கள், $\frac{1}{4}$ மணித்தியாலங்கள் தான் ஆன்மிகக கல்வி வீசேஷ பயிற்சி பெற்ற ஆசிரியர்களால் புகட்டப்படுகிறது. வைட்டமின் மாத்தி ரைகள் அளவில் சிறிதானாலும் எப்படி நோய்களை வராமல் காப்பாறுகிறதோ, அதேபோல் இந்த $\frac{1}{4}$ மணித்துளிகளும் பள்ளையின வாழ்க்கையில் ஒரு உயர்மாற்றத்தை நிட்சயம் ஏற்படுத்தும்.

எல்லா நிலையங்களிலும் ‘பால விகாஷ்’ வகுப்புக்கள் நடைபெறுவதை நிலையங்களின் தலைவர்கள் உறுதிப்படுத்த வேண்டும்.

- ஸ்ரீ சத்திய சாமி ஆண்மீகக்கல்வி (பால விகாஷ்) வடபிராந்திய இணைப்பாளர்

செய்திகள்

1. இளைஞர் வாரம்

வட பிராந்திய சத்தியசாயி இளைஞர்சபையின் இளைஞர் வாரம் 21 - 3 - 99 முதல் 28 - 3 - 99 வரை இடம்பெற்றது. இவ்வாரத்தில் பேச்சுப்போட்டி, கட்டுரைப்போட்டி, கிரிக்கட் விளையாட்டு, கூடைப்பந்தாட்டம், நாடகவிழா என்பன நடைபெற்றன. 27 - 3 - 99 ல் ஆண்மீக சாதனைநாள் கொண்டாடப்பட்டது ஆண்மீக சாதனை நாளில் ஒம்கார விளக்கம், காயத்திரியின் மகிமை, பஜ்கோவிந்தம் என்பன செயன்முறை விளக்கமாக அமைந்தது. ஆண்மீக இணைப்பாளர் இவற்றை நடாத்தி னார்.

28 - 3 - 99 அன்று திருநெல்வேலி சாயி நிலையத்தில் இறுதிநாள் நிகழ்ச்சியில் வெற்றி பெற்றவர்களுக்குப் பரிசுகள் மத்திய இணைப்பாளர் அவர்களால் வழங்கப்பட்டது. முதல் பரிசுபெற்ற பேச்சுக்கள், நாடகவிழா வில் அரங்கேற்றப்பட்டநாடகங்களில் ஒன்று இடம் பெற்றன.

வினாடி வினா என்ற நிகழ்ச்சியில் இளைஞர்கள் ஆர்வத்துடன் கலந்து கொண்டனர். ‘பாட்டுக்குப்பாட்டு’ என்ற ஒரு புதுமையான நிகழ்ச்சி நடைபெற்றது. பஜனைப்பாடல்களை

வைத்து நடாத்தப்பட்ட நிகழ்ச்சி சபையினர் அனைவரையும் கவர்ந்தது போட்டிகள் இன்றி இளைஞர்கள் அனைவரும் இரண்டு குழுக்கள்காப்பிரிந்து ஆர்வத்துடன் பங்குபற்றினர்.

ஈற்றில் பேராசிரியர் செ. சிவஞானசுந்தரம் அவர்களின் உரை இளைஞர்களுக்கு அவர்களின் பாதையைத் தெளிவாகவிளக்குவதாக அமைந்தது. இளைஞர் வாரத்தை ஒழுங்கு செய்த இளைஞர் இணைப்பாளரும், இளைஞர் சபையினரும் பாராட்டுக்குரியவர்கள்.

2. அகில உலகத் தலைவர்களின் மகாநாட்டுத் தீமானங்கள் பற்றிய செயற்பட்டறை

புட்டபர்த்தியில் கடந்த நவம்பர் 21 - 24 வரை நடைபெற்ற அகில உலகத் தலைவர்கள் மகாநாட்டுத் தீர்மானங்கள் சகல நிலையங்களுக்கும் மத்திய சபையால் அனுப்பப்பட்டன. அவை தொடர்பாக ஒரு செயற் பட்டறை 18 - 4 - 99 யாழ். நிலையத்தில் நடைபெற்றது. நிலையங்களிலிருந்து தெரிவு செய்யப்பட்ட உறுப்பினர்கள் கூடி இத்தீர்மானங்களை நிலையங்களில் நடைமுறைப் படுத்துவது தொடர்பாக ஆராய்ந்தனர். 4 குழுக்களாகப் பிரிந்து ஆய்வு செய்து அறிக்கைகள் சமர்ப்பித்தனர்.

3. ஆண்டு விழாக்கள்

குன்னாகம் பஜனை நிலையம் தனது 11 வது ஆண்டு விழாவை 28 - 2 - 99 ல் கொண்டாடியது. பாலவிகாஷ் மாண்வர்களின் கலை நிகழ்ச்சிகள் நடைபெற்றன. இந்நிலையத்திற்கென ஒரு நிரந்திரக் கட்டிடம் கட்டுவதற்காக காங்கேசன்துறை வீதியில் ஒரு காணியை அன்பளிப்பாகப் பெற்றுள்ளனர். வரைபடம் ஒன்றையும் தயாரித்து பகவானின் ஆசீர்வாதத்தையும் பெற்றுள்ளனர். பகவானினால் ஆசீர்வதிக்கப்பட்ட பாதங்களை இங்கு பிரதி ஷ்டை செய்து “சாயி பாத மந்திர்” எனவழங்கி வரவேண்டுமென பகவானை வேண்டியுள்ளனர். இந்த பஜனை நிலையம் 7 - 3 - 99 ல் நடைபெற்ற இணைப்புக்குமுக்கூட்டத்தில் நிலையமாகத் தரமுயர்த்தப்பட்டுள்ளது.

கோண்டாவில் பஜனை நிலையம் தனது 8 வது அண்டு விழாவை

“சாயிமந்திர்” - பருத்தித்துறை

திருமதி சவந்தரவாஸ் வி சுப்பிரமணியம் குடும்பம் பருத்தித்துறையைச் சேர்ந்தவர்கள். திருமதி சுப்பிரமணியம் தற்போது புட்டபர்த்தியில் பகவானின் ஆசீரமத்தில் வசிக்கிறார். அவருக்கு ஒரு விருப்பம் எழுந்தது. தங்களின் குடும்பச் சொத்தான் தமது இல்லத்தை (முன்னர் பிரதேச செயலர் அலுவலகம்)

29 - 3 - 99 ல் கொண்டாடியது. இந்நிகழ்ச்சியில் பாலவிகாஷ் மாண்வர்களினதும், இளைஞர் பிரிவினரதும் கலை நிகழ்ச்சிகள் நடைபெற்றன. இந்நிகழ்ச்சியில் ஆன் மீ க இணைப்பாளர், ம. மே. கல்வி இணைப்பாளர், வடபிராந்திய தலைவர், ம. மே. கல்வி தமிழ்ப் பிரிவு இணைப்பாளர், மத்திய இணைப்பாளர் ஆகியோர் பங்குபற்றினர். “தெய்வீகத் தோட்டத்திலிருந்து சிலமலர்கள்” என்ற நாளின் 5 வது வெளியீடு வெளியிடப்பட்டது.

பத்தமேனி பஜனை நிலையம் தனது முதலாவது ஆண்டு விழாவை 24 - 4 - 99 ல் கொண்டாடியது. இவ்விழாவில் மத்திய இணைப்பாளர், இணைப்புக்குழுத் தலைவர், ஆன்மீக இணைப்பாளர், ஆத்மிக கல்வி இணைப்பாளர், இளைஞர் பிரிவு இணைப்பாளர் ஆகியோர் கலந்து கொண்டு உரையாற்றினர்.

வடமராட்சி சாயி அடியார்களுக்கு, விசேடமாக பருத்தித்துறை அடியார்களுக்கு ஒரு ஆத்மிக நிலையமாக மாற்றுவதற்கு வசதியாக வடபிராந்திய ஸ்ரீ சத்திய சாயி சேவா ஸ்தாபனத்திற்கு நன்கொடையாக வழங்கி யுள்ளார். அது மட்டுமல்லாது இதனைத் திருத்தி ஓர் சாயி மண்டபம் அமைப்பதற்கு வேண்டிய பொருள் உதவியும் செய்துள்ளார்.

இந்த மந்திரி 30 - 4 - 99 ல் மத்திய இணைப்பாளர் ஸ்ரீ செ. சிவஞானம் அவர்களால் பிரசாந்திக் கொடியேற்றி வைவவரீதி யாகத் திறந்து வைக்கப்பட்டது. கொடியேற்றி உரையாற்றும் போது திருமதி சுப்பிரமணியம் குடும்பத்தி னரின் இந்த பரோபகார செயலைப் பாராட்டி அவர்களுக்கு பகவானின் ஆசீர்வாதத்தை வேண்டினார்.

இம் மந்திரி அடியார்களின் வழி பாட்டிற்காக தினமும் காலை 10 - 00 மணி முதல் மாலை 2 - 00 மணிவரை திறந்து வைப்பதாகவும், வியாழக் கிழமையில் பஜனையும், பௌர்ணமி தினத்தில் காலையில் விசேஷ பஜனை முதலியனவும் நடாத்த தீர்மானித் துள்ளனர். இந்த நிலையத்தில் சாயி நூல்களைக் கொண்ட ஓர் நூலகமும் இயங்குகிறது.

சேவை – ஆண்மீகப்பயிற்சி

வடபிராந்திய இணைப்புக் குழுவின் சேவைப் பிரிவினரால் ஒரு

சேவைப் பயிற்சி 4 - 4 - 99 ல் யாழ். நிலையத்தில் நடைபெற்றது ஒரு வித்தியாசமான முறையில் இப்பயிற்சி இடம்பெற்றது.

நூற்றுக்கும் மேற்பட்ட உதவி தேவைப்பட்டோர் அழைக்கப்பட்டி ருந்தனர். யுத்த நிலைமையால் கை, கால் இழந்தவர்கள், குடும்பத் தலை வளை இழந்தவர்கள், வறுமையில் உள்ள குடும்பங்கள் இப்படிப் பலர்.

எல்லா நிலையங்களிலுமிருந்து அழைக்கப்பட்ட சேவை இணைப்பாளர்கள் அவர்களை நேரடியாகப் பேட்டிகண்டு அவர்களுக்குத் தேவைப் படும் உதவியை இனம் கண்டனர். ஈற்றில் பேராசிரியர் செ. சிவஞான சுந்தரம் அவர்களின் அறிவுரை இடம் பெற்றது. இது சேவையாளர்களுக்கு ஊக்குவிப்பாக அமைந்தது.

உதவி தேவைப்பட்டு அழைக்கப் பட்ட அனைவருக்கும், புடவைகள், உணவுப் பொருட்கள் ஆகியன வழங்கப்பட்டு மதிய போசனமும் வழங்கப் பட்டது.

ஒரு வேண்டுகோள் :

ஸ்ரீ சத்திய சாயி சேவா / பஜனை நிலையங்கள் தங்கள் நிகழ்ச்சிகள் பற்றிய செய்திகளை எமக்கு அனுப்புமாறு வேண்டுகிறோம்.

- ஆசிரியர்

ஓம் ஸ்ரீ சாயிராம்

1999 ம் ஆண்டில் பிரசாந்தி நிலையத்திலும்,
இலங்கையில் உள்ள சாயி நிலையங்களிலும்
கொண்டாடப்படும் விசேட தினங்கள்.

மாதம்	திதி	கிழமை	விவரம்
ஜூன் வரி	01-01-1999	வெள்ளி	விசேட பஜனை அஹிம்சை ஆண்டு
ஜூன் வரி	15-01-1999	வெள்ளி	தைப்பொங்கல், சங்கராந்தி தினம்
பெப்ரவரி	14-02-1999	ஞாயிறு	மஹாசிவராத்திரி
மார்ச்	25-03-1999	வியாழன்	ஸ்ரோம் நவமி
ஏப்ரல்	14-04-1999	புதன்	தமிழ், சிங்கள வருடப்பிறப்பு
மே	06-05-1999	வியாழன்	ஈஸ்வரம்மா தினம்
மே	29-05-1999	சனி	புத்த பூரணை, வைட்பீல்ஷில் பாபா முன்னிலையில் கொண்டாட்டம்
ஜூன்	25-06-1999	ஞாயிறு	வலது குறைந்தோர் தினம்
ஜூன்	27-06-1999	செவ்வாய்	நபிகள் நாயகம் பிறந்ததினம்
ஜூன்	28-06-1999	புதன்	குருபூர்ணிமை
செப்டம்பர்	02-09-1999	வியாழன்	கிருஷ்ண ஜெயந்தி
செப்டம்பர்	13-09-1999	இங்கள்	விநாயக சதுர்த்தி
செப்டம்பர்	19-09-1999	ஞாயிறு	இரத்ததாமை
செப்டம்பர்	27-09-1999	திங்கள்	சீரடி சாயி பாபா பிறந்த தினம்
ஒக்டோபர்	10-10-1999	ஞாயிறு	நவராத்திரி ஆரம்பம்
ஒக்டோபர்	19-10-1999	செவ்வாய்	விஜயதசமி
ஒக்டோபர்	20-10-1999	புதன்	அவதார பிரகடன தினம்
நவம்பர்	07-11-1999	ஞாயிறு	தீபாவளி
நவம்பர்	13-11-1999	சனி ஞாயி. அகில உலக அகண்ட பஜனை	(24 மணிநேரம்)
நவம்பர்	19-11-1999	வெள்ளி	மகளிர் தினம்
நவம்பர்	23-11-1999	செவ்வாய்	பகவான் பிறந்த தினம் - 74 வது
டிசம்பர்	25-12-1999	சனி	கிறிஸ்துமஸ் பண்டிகை

பரிசுத்த பிரான்சிஸ்சின் பிரார்த்தனை

கிறைவா !

உன்னுடைய சமாதானத்திற்கு என்னை ஒரு கருவியாக்கு;
எங்கு வெறுப்பு உண்டோ - அங்கு நான் அன்பை விதைக்க வேண்டும்;
எங்கு தீங்கு உண்டோ - அங்கு மன்னிப்பு;
எங்கு வேற்றுமை உண்டோ - அங்கு ஒற்றுமை;
எங்கு ஜயம் உண்டோ - அங்கு விசுவாசம்;
எங்கு தவறு உண்டோ - அங்கு உண்மை;
எங்கு நம்பிக்கையின்மை உண்டோ - அங்கு நம்பிக்கை;
எங்கு துக்கம் உண்டோ - அங்கு மகிழ்ச்சி;
எங்கு இருள் உண்டோ - அங்கு வெளிச்சம்;

பரிசுத்த எஜுமானே !

மற்றவர்களிடம் ஆறுகலைத் தேடுதலிலும் பார்க்க, நான்
மற்றவர்களைத் தேற்ற அனுக்கிரகம் செய்யும்;
மற்றவர்கள் என்னை விளங்கிக் கொள்வதிலும் பார்க்க, நான்
மற்றவர்களை விளங்கிக் கொள்ள வேண்டும்;
மற்றவர்கள் என்னை நேசிப்பதிலும் பார்க்க, நான்
மற்றவர்களை நேசிக்க வேண்டும்;
ஏனாகில், கொடுக்கும்போதுதான் நாங்கள் வாங்குகிறோம்;
மன்னிக்கும் போதுதான் நாங்கள் மன்னிக்கப் படுகிறோம்;
மரணிக்கும் போதுதான் நாங்கள் அழிவற்ற வாழ்க்கையில் பிறக்கிறோம்.

- தமிழாக்கம் : புஷ். செ. சிவஞானம்

அமரரான எனது அம்மா
திருமதி செஸ்வருமாரி பாலசேகரம்
அவர்களின் நினைவு அன்பளிப்பு

- மகள்

82 / 3 குறுக்குவீதி,
நல்லூர்.